

سابق رکن سندھ اسمبلی لیاقت قریشی ایڈوکیٹ کی المناک شہادت پر جناب الطاف حسین کا اظہار افسوس

لندن۔۔ 29 اپریل 2011ء

متحدہ قومی موومنٹ کے قائد جناب الطاف حسین نے دہشت گردوں کے ہاتھوں متحدہ لائز فورم کے رکن اور سابق حق پرست رکن سندھ اسمبلی لیاقت قریشی ایڈوکیٹ کی المناک شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے لیاقت قریشی ایڈوکیٹ شہید کے سوگواران سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کا ایک ایک کارکن آپ کے غم میں برابر کا شریک ہے۔ جناب الطاف حسین نے دعا کی کہ اللہ تعالیٰ شہید کے درجات بلند کرے اور انہیں جنت الفردوس میں اعلیٰ مقام عطا فرمائے اور سوگواران کو صبر جمیل کی توفیق عطا فرمائے۔ (آمین)

متحدہ لائز فورم کے رکن اور سابق حق پرست رکن سندھ اسمبلی لیاقت علی قریشی ایڈوکیٹ قاتلانہ حملے میں شہید ہو گئے

ایم کیو ایم لائز فورم کے رکن اور سابق رکن سندھ اسمبلی لیاقت قریشی ایڈوکیٹ کے قتل کا نوٹس لیا جائے، رابطہ کمیٹی

واقع میں ملوث دہشت گردوں کو فوری گرفتار کر کے قانون کے مطابق سخت سے سخت سزا دی جائے

کراچی۔۔ 29 اپریل 2011ء

متحدہ لائز فورم کے رکن اور سابق حق پرست رکن سندھ اسمبلی لیاقت علی قریشی ایڈوکیٹ قاتلانہ حملے میں شہید ہو گئے (انا اللہ وانا الیہ راجعون)۔ تفصیلات کے مطابق ہفتہ کی شب 45 سالہ لیاقت علی قریشی ایڈوکیٹ اپنی رہائش گاہ واقع ابوالحسن اصفہانی، گلشن اقبال جا رہے تھے کہ مسلح دہشت گردوں نے ان پر فائرنگ کر دی جس کے نتیجے میں وہ موقع پر ہی جاں بحق ہو گئے۔ واقع کی اطلاع ملتے ہی حق پرست صوبائی وزراء ڈاکٹر صغیر احمد، عبدالحمید، رکن سندھ اسمبلی مقیم عالم ایڈوکیٹ، ایم کیو ایم کے ذمہ داران اور کارکنان کی بڑی تعداد جناح اسپتال پہنچ گئی۔ اس پر موقع پر انتہائی رقت انگیز مناظر دیکھنے میں آئے۔ لیاقت قریشی ایڈوکیٹ ایم کیو ایم کے سنیئر کارکنان میں شمار کئے جاتے تھے اور قائد تحریک جناب الطاف حسین سے والہانہ عقیدت و محبت رکھتے تھے۔ حق پرستانہ جدوجہد کی پاداش میں انہیں قید و بند کی صعوبتوں کا بھی سامنا کرنا پڑا۔ شہید 1997 میں رکن سندھ اسمبلی منتخب ہوئے تھے اور ان دنوں ایم کیو ایم لائز فورم کے رکن کی حیثیت سے تنظیمی خدمات انجام دے رہے تھے۔ شہید کے پسماندگان میں دو بیوہ اور پانچ بچے شامل ہیں۔ لیاقت قریشی ایڈوکیٹ کی شہادت کے واقع سے ایم کیو ایم کے کارکنان میں شدید غم و غصہ پایا جاتا ہے۔

دریں اثناء متحدہ قومی موومنٹ کی رابطہ کمیٹی نے مسلح دہشت گردوں کی فائرنگ سے ایم کیو ایم لائز فورم کے رکن اور سابق رکن سندھ اسمبلی لیاقت قریشی ایڈوکیٹ کے قتل پر شدید الفاظ میں مذمت کی ہے اور واقع کو کھلی دہشت گردی قرار دیا ہے۔ ایک بیان میں رابطہ کمیٹی نے کہا کہ ملک دشمن اور امن دشمن عناصر ایک سوچی سمجھی سازش کے تحت ایم کیو ایم کے کارکنوں کو چن چن کر نشانہ وار قتل کر رہے اور لیاقت قریشی کا قتل بھی اسی کی کڑی ہے۔ انہوں نے کہا کہ رواں سال جنوری سے اب تک ایم کیو ایم کے 193 سے زیادہ کارکنان و ہمدردوں کو نشانہ وار قتل کیا جا چکا ہے لیکن یہ امر افسوسناک ہے کہ قاتل آج بھی نہ صرف قانون کی گرفت سے دور ہیں بلکہ شہر بھر میں دہشت گردی اور قتل و غارتگری کی وارداتوں میں آزادانہ مصروف ہیں جس کی جتنی مذمت کی جائے کم ہے۔ رابطہ کمیٹی نے صدر پاکستان آصف علی زرداری، وزیر اعظم سید یوسف رضا گیلانی، وفاقی وزیر داخلہ رحمن ملک، وزیر اعلیٰ سندھ سید قائم علی شاہ اور دیگر ارباب اختیار سے مطالبہ کیا ہے کہ سابق رکن سندھ اسمبلی لیاقت قریشی ایڈوکیٹ کے قتل کا فی الفور نوٹس لیا جائے واقع میں ملوث دہشت گردوں کو فوری گرفتار کر کے قانون کے مطابق سخت سے سخت سزا دی جائے۔ رابطہ کمیٹی نے لیاقت قریشی ایڈوکیٹ شہید کے سوگواران کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ لیاقت قریشی شہید کو جنت الفردوس میں اعلیٰ مقام عطا فرمائے اور سوگواران کو صبر جمیل کی توفیق دے۔ آمین

سابق رکن سندھ اسمبلی لیاقت قریشی شہید کو بروز ہفتہ کو یاسین آباد کے قبرستان میں سپرد خاک کیا جائے گا

شہید کی نماز جنازہ جناح گراؤنڈ عزیز آباد میں ادا کی جائے گی

کراچی۔۔ 29 اپریل 2011ء

متحدہ لائز فورم کے رکن اور سابق حق پرست رکن سندھ اسمبلی لیاقت علی قریشی ایڈوکیٹ شہید کی نماز جنازہ بروز ہفتہ بعد نماز ظہر جناح گراؤنڈ عزیز آباد میں ادا کی جائے گی جبکہ شہید کو یاسین آباد کے قبرستان میں سپرد خاک کیا جائے گا۔ رابطہ کمیٹی نے عوام و کارکنان سے اپیل کی ہے کہ وہ لیاقت قریشی ایڈوکیٹ شہید کی نماز جنازہ و تدفین میں زیادہ سے زیادہ تعداد میں شرکت کریں۔

ممتاز رائٹر اے حمید کے انتقال پر الطاف حسین کا اظہارِ افسوس

لندن:۔۔۔29 اپریل، 2011ء

متحدہ قومی موومنٹ کے قائد جناب الطاف حسین نے ممتاز رائٹر اے حمید کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

مولانا ارشاد اللہ عباسی کا قتل شہر میں فرقہ واریت کی آگ بھڑکانے کی گھناؤنی سازش ہے، الطاف حسین بہیمانہ قتل میں ملوث سفاک دہشت گردوں کو فی الفور گرفتار کیا جائے

لندن:۔۔۔29، اپریل 2011ء

متحدہ قومی موومنٹ کے قائد جناب الطاف حسین نے کراچی کے علاقے سو لجز بازار میں مسلح دہشتگردوں کی فائرنگ سے جامعہ بنوریہ اسلامیہ کے استاد مولانا ارشاد اللہ عباسی کے بہیمانہ قتل کی سخت ترین الفاظ میں مذمت کی ہے۔ ایک بیان میں انہوں نے کہا کہ مولانا ارشاد اللہ عباسی کا بہیمانہ قتل شہر میں فرقہ واریت کی آگ بھڑکانے کی گھناؤنی سازش ہے اور جو عناصر بھی اس مذموم فعل میں ملوث ہیں وہ اتحاد بین المسلمین کے کھلے دشمن ہیں۔ جناب الطاف حسین نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمان ملک سے مطالبہ کیا کہ مسلح دہشت گردوں کی فائرنگ سے مولانا ارشاد اللہ عباسی کے بہیمانہ قتل کا سختی سے نوٹس لیا جائے اور اس میں ملوث دہشت گردوں کو فی الفور گرفتار کر کے سخت ترین سزا دی جائے۔ جناب الطاف حسین نے مولانا ارشاد اللہ عباسی شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے شہید کی مغفرت اور سوگواران کیلئے صبر جمیل کی دعا بھی کی۔

شہدادکوٹ میں بس کھائی میں گرنے کے نتیجے میں متعدد باراتیوں کی ہلاکت و زخمی ہونے پر الطاف حسین کا اظہارِ افسوس

لندن:۔۔۔29، اپریل 2011ء

متحدہ قومی موومنٹ کے قائد جناب الطاف حسین نے شہدادکوٹ میں بس کھائی میں گرنے کے خوفناک حادثے میں متعدد باراتیوں کے ہلاک اور زخمی ہونے پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے جاں بحق ہونے والے افراد کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ جاں بحق افراد کو جنت الفردوس میں اعلیٰ مقام عطا فرمائے، سوگواران کو صبر جمیل عطا کرے اور زخمیوں کو جلد و مکمل صحت یابی عطا فرمائے۔

ایم کیو ایم پلیئر سیکٹرز ایبلڈ روٹنگ کے کارکن حاجی لال محمد کے انتقال پر جناب الطاف حسین کا اظہارِ افسوس

لندن:۔۔۔۔۔29 اپریل، 2011ء

متحدہ قومی موومنٹ کے قائد جناب الطاف حسین نے ایم کیو ایم پلیئر سیکٹرز ایبلڈ روٹنگ کے کارکن حاجی لال محمد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

خدمت خلق فاؤنڈیشن اور جاپان کے قونصلیٹ کے اشتراک سے نذیر حسین اسپتال بلڈ بینک کا قیام

جاپان کے قونصل جنرل Mr Masaharu Sato نے بلڈ بینک کا افتتاح کیا

کراچی۔۔۔29، اپریل 2011ء

ایم کیو ایم کے فلاحی ادارے خدمت خلق فاؤنڈیشن اور جاپان کے قونصلیٹ کے اشتراک سے نذیر حسین اسپتال بلڈ بینک کا قیام عمل میں لے آیا گیا ہے۔ نذیر حسین اسپتال بلڈ بینک کا افتتاح جاپان کے کراچی میں متعین قونصل جنرل Mr MASAHARU SATO نے کیا۔ اس موقع پر وائس قونصل جنرل Mr. Hikhta بھی ان کے ہمراہ تھے۔ اس جدید بلڈ بینک کی تکمیل ڈیڑھ کروڑ روپے کی لاگت سے ہوئی ہے جو کہ جدید ترین آلات سے مزین ہے۔ بلڈ بینک میں مستحق افراد کو خون کے 95 ٹیسٹ اور اسکریننگ کی مفت سہولیات میسر ہوگی جبکہ بلڈ بینک کو مزید جدید بنا کر یہاں ڈیٹنگی وائرس کے ٹیسٹ کی مفت سہولت بھی فراہم کی جائے گی۔ بلڈ بینک کے افتتاح کے سلسلے میں جمعہ کی شام خدمت خلق فاؤنڈیشن کے صدر دفتر واقع فیڈرل بی ایریا بلاک 7 میں تقریب منعقد ہوئی جس میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی، رابطہ کمیٹی کے اراکین ڈاکٹر صغیر احمد، مصطفیٰ کمال، اشفاق منگی، قاسم علی رضا، ڈاکٹر نصرت، گلفر از خان خٹک، آصف صدیقی، کنور خالد یونس، محترمہ نسیرین جلیل، یوسف شاہوانی، حق پرست سینیٹرز، وزراء، ارکان قومی و صوبائی اسمبلی، برطانوی سفارتکار ڈیپنل اور خدمت خلق فاؤنڈیشن کے ڈسٹریبیوٹرز نے شرکت کی۔ افتتاحی تقریب سے جاپان کے قونصلیٹ Mr MASAHARU SATO اور ایم کیو ایم کی رابطہ کمیٹی کے رکن مصطفیٰ کمال نے خطاب کیا۔ ایم کیو ایم کی رابطہ کمیٹی کے ارکان آصف صدیقی اور محترمہ نسیرین جلیل جاپان کے قونصل جنرل اور نائب قونصل جنرل کو گلستہ پیش کیا اور دلی تشکر کا اظہار کیا۔

بلڈ بینک کا قیام جاپانی قونصلیٹ اور خدمت خلق فاؤنڈیشن کے درمیان دوستی کی اچھی مثال ہے، قونصل جنرل جاپان

بلڈ بینک کے قیام پر حکومت جاپان کے شکرگزار ہیں، مصطفیٰ کمال

نذیر حسین اسپتال بلڈ بینک کے قیام کی افتتاحی تقریب سے خطاب

کراچی:۔۔۔۔۔ اسٹاف رپورٹر

کراچی میں متعین جاپان کے قونصل جنرل MASAHARU SATO نے کہا ہے کہ نذیر حسین اسپتال بلڈ بینک کا قیام جاپان قونصلیٹ اور خدمت خلق فاؤنڈیشن کے درمیان دوستی کی اچھی مثال ہے۔ پاکستان اور جاپان کے درمیان 1952ء سے دوستانہ تعلقات ہیں اور دونوں ممالک کے درمیان دوستانہ تعلقات مزید مستحکم ہونگے۔ خدمت خلق فاؤنڈیشن انسانیت کی خدمت کا جو کام کر رہی ہے وہ قابل تعریف ہے۔ وہ جمعہ کے روز ایم کیو ایم کے فلاحی ادارے خدمت خلق فاؤنڈیشن کے صدر دفتر میں حکومت جاپان کے اشتراک سے قائم ہونے والے ایک نذیر حسین اسپتال بلڈ بینک کی افتتاحی سے خطاب کر رہے تھے۔ تقریب سے ایم کیو ایم کی رابطہ کمیٹی کے رکن سید مصطفیٰ کمال نے بھی خطاب کیا۔ اس موقع پر جاپان کے وائس قونصل جنرل Mr Hikhta کے علاوہ برطانیہ کے سفارتکار ڈیپنل تار شیش اور حق پرست سینیٹرز، ارکان قومی و صوبائی اسمبلی اور خدمت خلق فاؤنڈیشن کے عہدیداران و رضا کاران بھی موجود تھے۔ جاپان کے قونصل جنرل نے کہا کہ حکومت جاپان نے خدمت خلق فاؤنڈیشن کو تقریباً ایک کروڑ روپے مالیت کے 20 آئٹم فراہم کئے ہیں جو خون کے ٹیسٹ اور اسکریننگ کے لئے کارآمد ثابت ہوں گے۔ انہوں نے کہا کہ مارچ 2011ء میں جاپان میں قیامت خیز سونامی اور زلزلہ آیا تو ایم کیو ایم کے قائد جناب الطاف حسین، ڈپٹی کنوینر ڈاکٹر فاروق ستارا اور ایم کیو ایم و خدمت خلق فاؤنڈیشن کے دیگر رہنماؤں نے حکومت جاپان اور جاپانی عوام سے اظہار تعزیت کرنے کے علاوہ مکمل تعاون بھی کیا جس پر میں جاپانی عوام کی جانب سے ان سے اظہار تشکر کرتا ہوں۔ انہوں نے کہا کہ جاپان پاکستان کو خوشحال اور ترقی کرتا ہوا مستحکم ملک دیکھنا چاہتا ہے اس کیلئے جاپان ہر ممکن مدد و تعاون کریگا۔ قبل ازیں ایم کیو ایم کی رابطہ کمیٹی کے رکن سید مصطفیٰ کمال نے تقریب سے خطاب کرتے ہوئے متحدہ قومی موومنٹ کے قائد جناب الطاف حسین کی جانب سے جاپان میں آئیو لے سونامی اور اس کے نتیجے میں ہونے والے جانی و مالی نقصانات پر جاپانی عوام سے دلی ہمدردی کا اظہار کیا۔ انہوں نے کہا کہ قائد تحریک جناب الطاف حسین کی قیادت میں ایم کیو ایم کا ایک ایک کارکن اپنے جاپانی بھائیوں کے ساتھ اس قدر قری آفت میں کھڑا ہے۔ انہوں نے سونامی جیسی کڑی آزمائش کے بعد اپنے ملک اور شہروں کی تعمیر نو کے سلسلے میں جرات مندانہ اقدامات پر حکومت جاپان اور جاپان کے عوام کو خراج تحسین پیش کیا اور کہا کہ جاپانی عوام قدرتی آفات سے پیش آنے والے مسائل پر بہادری کے ساتھ قابو پا رہے ہیں۔ انہوں نے کہا کہ حکومت جاپان کی جانب سے اس بلڈ بینک کا قیام ڈیڑھ کروڑ روپے کی لاگت سے عمل میں آیا ہے اور جاپان کی حکومت نے اس سلسلے میں خدمت خلق فاؤنڈیشن کو تقریباً ایک کروڑ روپے فراہم کئے ہیں جس پر میں حکومت جاپان کا شکریہ ادا کرتا ہوں۔ یہ پہلا موقع نہیں ہے کہ حکومت جاپان

نے ہماری اس طرح کی کوئی مدد کی ہو اس سے قبل بھی جاپان کا دست تعاون ہمیں حاصل رہا ہے۔ انہوں نے کہا کہ خدمت خلق فاؤنڈیشن کی خدمات بین الاقوامی طور پر تسلیم شدہ ہیں اور خدمت خلق فاؤنڈیشن قائد تحریک جناب الطاف حسین کی رہنمائی میں انسانیت کی خدمت کا کام سرانجام دے رہی ہے۔ یہ الطاف حسین کی تعلیمات کا ہی نتیجہ ہے کہ ہم اپنے مقاصد میں کامیاب ہو رہے ہیں، انسانیت کی خدمت ہی الطاف حسین کا بنیادی نظریہ ہے۔ الطاف حسین محض سیاست کرنے کے بجائے انسانیت کی خدمت پر یقین رکھتے ہیں۔ خدمت خلق فاؤنڈیشن جیسا ادارہ کسی اور سیاسی جماعت کے پاس نہیں ہے نہ ہی اس طرز کی انسانیت کی خدمت کہیں اور کی جاتی ہے، یہ بلڈ بنک نہ صرف شہریوں کو خون فراہم کرے گا بلکہ 95 سے زائد اقسام کے خون کے ٹیسٹ بھی کر سکے گا۔ غریب عوام کو مفت بلڈ فراہم کرنے کی سہولت بھی میسر ہوگی۔ انہوں نے بتایا کہ بہت جلد نذر حسین بلڈ بنک میں ڈیٹنگی وائرس کے ٹیسٹ کی سہولت بھی فراہم کر دی جائے گی۔

الطاف حسین نے اپنی دوراندیش قیادت کے طفیل ملک کے غریب و مظلوم عوام کو ان کے حقوق کیلئے شعور دیا، اشفاق منگی

ایم کیو ایم کراچی مضافاتی آرگنائزنگ کمیٹی کے زیر اہتمام گلہار سیکٹر اور اس کے ذیلی یونٹوں کی تنظیم نو کے سلسلے

میں منعقدہ جنرل ورکرز اجلاس سے خطاب

کراچی:۔۔۔۔۔ 29 اپریل، 2011ء

متحدہ قومی موومنٹ کراچی مضافاتی آرگنائزنگ کمیٹی کے زیر اہتمام گزشتہ روز گلہار لہجہ گلہار میں گلہار سیکٹر اور اس کے ذیلی یونٹوں کی تنظیم نو کے سلسلے میں جنرل ورکرز اجلاس منعقد ہوا جس میں ایم کیو ایم کی رابطہ کمیٹی کے رکن اشفاق منگی نے گلہار سیکٹر اور اس کے ذیلی یونٹ کمیٹیوں کے ذمہ داران کے ناموں کا اعلان کیا۔ اس موقع ایم کیو ایم کراچی مضافاتی آرگنائزنگ کمیٹی کے انچارج فرنخ اعظم، جوائنٹ انچارج عارف حیدر، اسلم بلوچ، دیگر اراکین سید معین الدین، احمد رضا، محمد علی کھٹی، الطاف حسین مینگل کے علاوہ حق پرست رکن سندھ اسمبلی ریحان ظفر گلہار سیکٹر ذیلی یونٹوں کے ذمہ داران و کارکنان بھی موجود تھے۔ جنرل ورکرز اجلاس سے خطاب کرتے ہوئے اشفاق منگی نے کہا کہ ایم کیو ایم پاکستان کی مختلف قومیتوں سے تعلق رکھنے والے، سندھی، بلوچ، پنجتون، پنجابی، سرائیکی، بنگالی، برمی، کشمیری، گلگتی، بلتی افراد کا ایک ایسا خوبصورت گلدستہ ہے جس کی خوشبو سے سارا پاکستان مہک رہا ہے اور غریب و متوسط طبقے سے تعلق رکھنے والے افراد ایم کیو ایم کی دن بدن بڑھتی ہوئی مقبولیت سے متاثر ہو کر ایم کیو ایم کے پرچم تلے جمع ہو رہے ہیں۔ انہوں نے کہا کہ ملک میں گزشتہ 63 سالوں سے رائج فرسودہ جاگیر دارانہ، وڈیرانہ نظام نے ملک کو دیمک کی طرح کھوکھلا کر دیا ہے جبکہ قائد تحریک جناب الطاف حسین اپنی سیاسی بصیرت کے ذریعے ملک کو دو فیصد مراعات یافتہ طبقے کے چنگل سے نجات دلانے کیلئے عملی جدوجہد کر رہے ہیں ورنہ اللہ وہ دن دور نہیں جب ملک سے جاگیر دارانہ، وڈیرانہ نظام کا خاتمہ ہوگا اور غریب و متوسط طبقے کی حکمرانی قائم ہوگی۔ بعد ازاں اشفاق منگی نے گلہار سیکٹر اور اس کے ذیلی یونٹوں کے نو منتخب ذمہ داران کو قائد تحریک جناب الطاف حسین کی جانب سے مبارکباد پیش کی اور ان پر زور دیا کہ وہ تحریکی لڑچکر کا بغور مطالعہ کریں اور تحریک کے پیغام کو زیادہ سے زیادہ عام کرنے کیلئے اپنی تمام صلاحیتوں کو بروئے کار لائیں۔ جنرل ورکرز اجلاس سے حق پرست رکن سندھ اسمبلی ریحان ظفر اور ایم کیو ایم کراچی مضافاتی آرگنائزنگ کمیٹی کے جوائنٹ انچارج نے بھی خطاب کیا۔

میرا کی جانب سے بجلی کی تقسیم کار کمپنیوں کو ایک روپے فی یونٹ اضافہ کی منظوری دینا ظالمانہ اقدام ہے، ارکان قومی اسمبلی

کراچی:۔۔۔۔۔ 29 اپریل، 2011ء

متحدہ قومی موومنٹ کے حق پرست ارکان قومی اسمبلی نے میرا کی جانب سے بجلی کی تقسیم کار کمپنیوں کو ایک روپے فی یونٹ اضافہ کی منظوری دینے پر گہری تشویش کا اظہار کیا ہے اور اس اضافہ کو ظالمانہ اقدام قرار دیا ہے۔ اپنے مشترکہ بیان میں انہوں نے کہا کہ ایک جانب بجلی کی تقسیم کار کمپنیاں عوام کو بجلی کی فراہمی میں مکمل طور پر ناکام ہو چکی ہیں جبکہ دوسری جانب غیر اعلانیہ اور طویل دورانیے کی لوڈ شیڈنگ نے معاشی ترقی پر قدغن لگا دی ہے جس کے باعث مہنگائی، بیروزگاری اور تنگدستی سے غریب عوام کی زندگیاں اجیرن بن چکی ہیں۔ انہوں نے کہا کہ بجلی کی تقسیم کار کمپنیوں کو ایک روپے فی یونٹ اضافہ کی منظوری انتہائی غیر منطقی اقدام ہے جو غریب عوام پر ہی براہ راست اثر انداز ہوگا۔ حق پرست ارکان قومی اسمبلی نے صدر مملکت آصف علی زرداری اور وزیراعظم یوسف رضا گیلانی سے مطالبہ کیا کہ میرا کی جانب سے بجلی کی تقسیم کار کمپنیوں کو ایک روپے فی یونٹ اضافہ کی منظوری کا سختی سے نوٹس لیا جائے اور اس ظالمانہ اضافہ کو فی الفور واپس لیا جائے۔

ایم کیو ایم پنجاب ہاؤس میں لاہور میں ہونے والے جلسہ استحکام پاکستان کی DVD کے اجراء کی تقریب کا انعقاد جلسہ استحکام پاکستان نے پنجاب میں اس انقلاب کی بنیاد رکھی ہے جس سے اب روکا نہیں جاسکتا، افتخارا کبر رندھاوا استحکام پاکستان جلسہ عام میں عوام کی شرکت نے ریکارڈ قائم کیا ہے اور اپنا یہ ریکارڈ ایم کیو ایم کے علاوہ کوئی نہیں توڑ سکتا۔ شاہین انور گیلانی وقت دور نہیں جب پنجاب سمیت پورے پاکستان میں حق پرستی کا پرچم لہرائے گا، میاں طاہر محمود

لاہور۔۔۔۔۔ 29 اپریل 2011

متحدہ قومی موومنٹ کے زیر اہتمام 10 اپریل 2011 کو لاہور میں فٹبال گراؤنڈ میں ہونے والے عظیم الشان جلسہ ”استحکام پاکستان“ کی DVD کے اجراء کی تقریب منعقد کی گئی۔ DVD کا اجراء شعبہ نشر و اطلاعات پنجاب ہاؤس کے ممبر خرم شہزاد نے رابطہ کمیٹی کے رکن افتخارا کبر رندھاوا، لاہور زون کے انچارج سید شاہین انور گیلانی، جوائنٹ انچارج زمین الدین قاضی ایڈووکیٹ، پروین اختر، سوشل فورم کی انچارج طاہرہ آصف اور لاہور ڈسٹرکٹ کے انچارج میاں طاہر محمود سمیت دیگر کو DVD پیش کر کے کیا۔ پنجاب ہاؤس میں منعقدہ اس تقریب میں لاہور زون کے مختلف اضلاع و تحصیلوں کے ذمہ داران سمیت لاہور کے ٹاؤنز کے ذمہ داران نے اپنی فیملیز کے ہمراہ خصوصی شرکت کی اور جلسہ استحکام پاکستان کی DVD دیکھی۔ تقریب کا باقاعدہ آغاز شام 7:00 بجے تلاوت کلام پاک سے کیا گیا۔ اس موقع پر رابطہ کمیٹی کے رکن افتخارا کبر رندھاوا نے تقریب کے شرکاء سے خطاب کرتے ہوئے کہا کہ 10 اپریل 2011 کو لاہور میں ہونے والا جلسہ استحکام پاکستان خصوصاً پنجاب کے عوام کے لئے ایک پیغام تھا کہ قائد تحریک جناب الطاف حسین اس ملک کے فرسودہ نظام میں حقیقی معنوں میں تبدیلی چاہتے ہیں۔ الطاف حسین اس ملک کے کسان و ہاری کے پڑھے لکھے بیٹے کو اعلیٰ ایوانوں میں دیکھنا چاہتے ہیں تاکہ وہ اپنے مسائل کو خود حل کر سکیں۔ انہوں نے کہا کہ جلسہ استحکام پاکستان نے پنجاب میں اس انقلاب کی بنیاد رکھ دی ہے جسے اب روکا نہیں جاسکتا۔ انہوں نے کہا کہ ایم کیو ایم کے جلسے کو جلسی کہنے والے شاید جلسی محسوس کر رہے ہیں۔ لاہور زون کے انچارج سید شاہین انور گیلانی نے پنجابی زبان میں تقریر کرتے ہوئے تقریب کے شرکاء کو آمد پر ”جی آیاں نوں آھیاں“۔ انہوں نے کہا پنجاب میں ایم کیو ایم کے خلاف پروپیگنڈہ کرنے والے جلسہ استحکام پاکستان کے بعد یہ بات بخوبی جان چکے ہو گئے کہ پنجاب میں الطاف حسین کے کتنے جانثار ساتھی موجود ہیں۔ انہوں نے کہا کہ استحکام پاکستان جلسہ عام میں پنجاب کے عوام کی بھرپور شرکت نے ریکارڈ قائم کیا ہے اور اپنا یہ ریکارڈ ایم کیو ایم کے علاوہ کوئی نہیں توڑ سکتا۔ انہوں نے کہا کہ جلسہ استحکام پاکستان میں پنجاب بھر کے عوام کی ایک بڑی تعداد کی شرکت نے اس بات کو ثابت کر دیا ہے کہ قائد تحریک جناب الطاف حسین کا فکر و فلسفہ پورے پنجاب میں پھیل چکا ہے اور اب انقلاب ان کے دروازوں پر دستک دے رہا ہے۔ انہوں نے کہا کہ ہمیں اس ملک عزیز کو بچانے کے لئے الطاف حسین کا ساتھ دینا ہوگا اور ایم کیو ایم کے پرچم تلے متحد ہونا ہوگا۔ لاہور ڈسٹرکٹ کے انچارج میاں طاہر محمود نے کہا کہ استحکام پاکستان جلسہ عام کے بعد لاہور اور پنجاب کے لوگوں کی ایم کیو ایم میں جوق در جوق شمولیت اس بات کا ثبوت ہے کہ اب آنے والا وقت حق پرستوں کا ہے اور وقت دور نہیں جب پنجاب سمیت پورے پاکستان میں حق پرستی کا پرچم لہرائے گا۔ اس موقع پر حق پرست صوبائی وزیر امور نوجوان فیصل سبزواری نے خطاب کرتے ہوئے کہا کہ ایم کیو ایم کے جلسہ استحکام پاکستان کی DVD پنجاب میں ایم کیو ایم کی مقبولیت سے منہ موڑنے والوں کیلئے ایسا ثبوت ہے جس میں نام نہاد سیاسی و مذہبی جماعتوں کے رہنماؤں کے چہروں سے نقاب الٹ دیا ہے۔ بعد ازاں پرو جیکٹر کے ذریعے ڈی وی ڈی کو بڑی اسکرین پر دکھایا گیا۔ اس موقع پر پنجاب ہاؤس میں خصوصی انتظامات کئے گئے تھے۔ اس موقع پر تقریب کے شرکاء نے DVD کے اجراء پر اپنے جذبات کا اظہار کرتے ہوئے کہا کہ اس ڈی وی ڈی میں پنجاب کے ہر شہر، قصبہ اور گاؤں سے آنے والے ایم کیو ایم کے جلسے، جلوسوں اور ریلیوں کی خوب صورت منظر کشی کی گئی ہے اور پنجاب کے عوام کی قائد تحریک جناب الطاف حسین سے والہانہ عقیدت و محبت کو ان کے روایتی انداز اور نعروں کی گونج میں اجاگر کیا ہے جس سے جلسہ عام استحکام پاکستان پر تنقید کرنے والی نام نہاد سیاسی و مذہبی جماعتوں کے منہ پر پروپیگنڈے کی نئی ہو گئی ہے اور پنجاب میں ایم کیو ایم کی مقبولیت طاہر ہو چکی ہے۔

ایم کیو ایم کے کارکنان سے رابطہ کمیٹی کا اظہار تعزیت

کراچی:۔۔۔۔۔ 29 اپریل، 2011ء

متحدہ قومی موومنٹ کی رابطہ کمیٹی نے سابق حق پرست رکن سندھ اسمبلی اور ایم کیو ایم کراچی مضافاتی آرگنائزنگ کمیٹی کی کارکن محترمہ فریدہ بلوچ کے بڑے بھائی محمد یعقوب، کراچی مضافاتی آرگنائزنگ کمیٹی جوائنٹ سیکرٹریونٹ جزیہ بھٹ کے کارکن فیصل سلیمان کی دادی محترمہ حاجیانی مریم بانی اور ایم کیو ایم بی آئی بی سیکرٹریونٹ 55 کے کارکن سید سلیمان غزالی کی والدہ محترمہ رانا سعید کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحومین کے سوگواروں اہل حقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم ملیٹر سیکٹر ایڈیٹورنگ کے کارکن حاجی لال محمد کے انتقال پر رابطہ کمیٹی کا اظہارِ تعزیت

کراچی:۔۔۔۔۔ 29 اپریل، 2011ء

متحدہ قومی موومنٹ کی رابطہ کمیٹی نے ایم کیو ایم ملیٹر سیکٹر یونٹ 96 ایڈیٹورنگ کے کارکن حاجی لال محمد کے انتقال پر گہرے رنج و غم کا اظہار کیا ہے۔ ایک تعزیتی بیان میں رابطہ کمیٹی نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبرِ کثیر تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبرِ جمیل عطا کرے۔ (آمین)

آزاد میڈیا جمہوریت کی ترقی کی ضمانت ہے، طاہر کھوکھر

مظفر آباد میں معروف جرائد کی افتتاحی تقریب سے خطاب

مظفر آباد:۔۔۔۔۔ 29 اپریل، 2011ء

متحدہ قومی موومنٹ آزاد کشمیر کے پارلیمانی لیڈر روزیر سیاحت طاہر کھوکھر نے کہا ہے کہ آزاد میڈیا جمہوریت کی ترقی کی ضمانت ہے، متحدہ قومی موومنٹ اظہار رائے کی آزادی پر یقین رکھتی ہے۔ ان خیالات کا اظہار انہوں نے گزشتہ روز مظفر آباد میں معروف جرائد ماہنامہ پولیس رپورٹ، ماہنامہ اینٹی کرپشن کے مظفر آباد بیورو آفس کی افتتاحی تقریب سے بطور مہمان خصوصی خطاب کے دوران کیا۔ انہوں نے کہا کہ میڈیا کی آزادی نے ملکی سیاست، معیشت اور سماجی رویوں میں مثبت تبدیلیاں لانے میں اہم کردار ادا کیا ہے۔ تقریب سے تنظیم الاعوان پاکستان کے سربراہ، چیئر مین پاکستان علماء و مشائخ کونسل ملک صفدر اعوان، ماہنامہ پولیس رپورٹ کے چیف ایگزیکٹو سردار غلام ربانی، چیف ایڈیٹر ملک محمد اشرف اعوان، ایم کیو ایم مظفر آباد زون کے ممبر ندیم کھوکھر، سابق ڈائریکٹر تعلیم مشتاق جوش، تنظیم الاعوان مظفر آباد کے صدر کیپٹن افضل اور دیگر نے بھی خطاب کیا۔ تقریب میں متحدہ قومی موومنٹ کے رکن آزاد کشمیر اسمبلی سلیم بٹ، مظفر آباد کے زونل انچارج، ملک تنویر، ایم کیو ایم ڈسٹرکٹ مظفر آباد کے انچارج ملک غلام مصطفیٰ سمیت درجنوں اہم سیاسی و سماجی شخصیات نے شرکت کی۔

ایم کیو ایم بدین زون ماتلی سیکٹر کے سیکرٹری ممبر بولغااری کے والد پیر بخش لغاری کے انتقال پر

انچارج وارا کین زونل کمیٹی کا اظہارِ تعزیت

بدین:۔۔۔۔۔ 29 اپریل، 2011ء

متحدہ قومی موومنٹ بدین زون کے انچارج وارا کین زونل کمیٹی نے ماتلی سیکٹر کے سیکرٹری ممبر بولغااری کے والد پیر بخش لغاری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں بدین زون کے انچارج وارا کین نے مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبرِ کثیر تلقین کی۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبرِ جمیل عطا کرے۔ (آمین)

متحدہ قومی موومنٹ ملتان زون کے زیر اہتمام مورخہ 30 اپریل بروز ہفتہ کو گھنٹہ گھر چوک کے مقام پر لاہور میں منعقدہ ایم کیو ایم کے جلسہ ”استحکام پاکستان“

کے حوالیہ قائد تحریک جناب الطاف حسین کے تاریخی خطاب پر مبنی ایم کیو ایم شعبہ نشر و اشاعت کی جانب سے جاری ہونے والی ویڈیو ڈی کو ملتان کے

معززین شہر کو بذریعہ ملٹی میڈیا اسکرین پر دیکھانے کیلئے ایک پروقار تقریب کا انعقاد ہوگا

ملتان:۔۔۔۔۔ 29 اپریل، 2011ء

متحدہ قومی موومنٹ ملتان زون کے زیر اہتمام مورخہ 30 اپریل بروز ہفتہ کو شام 7:00 بجے گھنٹہ گھر چوک کے مقام پر لاہور میں منعقدہ ایم کیو ایم کے جلسہ ”استحکام پاکستان“ کے حوالے قائد تحریک جناب الطاف حسین کے تاریخی خطاب پر مبنی ایم کیو ایم شعبہ نشر و اشاعت کی جانب سے جاری ہونے والی ویڈیو ڈی کو ملتان کے معززین شہر کو بذریعہ ملٹی میڈیا اسکرین پر دیکھانے کیلئے ایک پروقار تقریب کا انعقاد ہوگا۔ جس میں سابق نامور ٹیسٹ کرکٹر سرفراز نواز سمیت ایم کیو ایم ملتان زون، ڈسٹرکٹ اور ٹاؤنز کی کمیٹیوں کے ذمہ داران و کارکنان ہمدرد عوام شرکت کریں گے۔

